

gkfn /fi^«aš  
sŷblo sfoffno  
lj bžŁ lj lgdo Joj :yfkglj efu

इ.प्रा.परिपत्र संख्या-४९२

मिति: २०६५/१२/३०

श्री नेपाल राष्ट्र बैंकका सबै कार्यालयहरु र ईजाजतपत्र प्राप्त मनिचेन्जरहरु ।

विषय : मनिचेन्जर निर्देशिका, २०६४ को संशोधन सम्बन्धमा ।

महाशय,

यस बैंकको इ.प्रा. परिपत्र संख्या: ४६९ मिति २०६४/१०/११ को परिपत्रबाट लागू गरिएको मनिचेन्जर निर्देशिका, २०६४ को तल उल्लिखित परिच्छेदका साविक प्रावधानहरु खारेज गरी देहायका प्रावधान राखिएकोले सोही बमोजिम गर्नु/गराउनु हुन विदेशी विनिमय (नियमित गर्ने) ऐन, २०१९ को दफा १२ ले दिएको अधिकार प्रयोग गरी यो परिपत्र जारी गरिएको छ ।

**१. परिच्छेद २ को दफा ६ को उपदफा (३) संग सम्बन्धित अनुसूची-३ को शर्त नं. ४**

परिवर्त्य विदेशी मुद्रा खरिद गर्दा बैंकले निर्धारण गर्ने औसत खरिद दर भन्दा यात्रु चेकमा बढीमा १ प्रतिशत सम्म कम र नगद विदेशी मुद्राको हकमा २ प्रतिशत सम्म कम हुने गरी खरिद दर कायम गर्न पाइने छ । यस प्रयोजनको लागि बैंकहरुले विनिमय दर परिवर्तन गरेमा सोही बमोजिम मनिचेन्जरहरुले विनिमय दर परिवर्तन गर्न सक्नेछन् । तर, नगद विदेशी मुद्रा खरिद गर्दा कुनै पनि किसिमको कमिशन वा अन्य शुल्क लिन पाइने छैन ।

**२. परिच्छेद ३ को दफा ७ को उपदफा (५)**

नेपाल राष्ट्र बैंकका जिल्ला स्थित कार्यालय नजिक रहेका मनिचेन्जरले आफ्नो कारोवारको लागि भारतीय रुपैयाको खरिद तथा विक्री गर्दा नेपाल राष्ट्र बैंकसंगै गर्नु पर्नेछ । यसरी खरिद/विक्री गर्दा नेपाल राष्ट्र बैंकले समय समयमा तोकेको प्रकृया र मापदण्डको आधारमा गरिने छ ।

भवदीय

बोधार्थ:

१. गभर्नरको कार्यालय ।
२. डेपुटी गभर्नरको कार्यालय ।
३. नेपाल सरकार, अर्थ मन्त्रालय, आ.का.वि.तथा.नि.वि.महाशाखा ।
४. बैंक तथा वित्तीय संस्था नियमन विभाग ।
५. आन्तरिक लेखा परिक्षण विभाग ।
६. सूचना प्रविधि विभाग :- यस विभागको वेभ साइटमा राखिदिनु हुन ।
७. नेपाल मनिचेन्जर एसोसिएशन

(भाष्करमणि ज्ञवाली)  
कार्यकारी निर्देशक